



माहितीचा
अधिकार

महाराष्ट्र राज्य माहिती आयोग, खंडपीठ नागपूर
माहितीचा अधिकार अधिनियम, २००५ मधील कलम १८ (१) अन्वये
प्राप्त झालेली तक्रार
तक्रार क्रमांक : ४४५/२०१९

तक्रारकर्ता, अँडे राजेश डी. भोयर,

--विरुद्ध--

जन माहिती अधिकारी, तथा शालेय पोषण आहार,
जिल्हा परिषद, नागपूर



प्रथम अपीलीय अधिकारी तथा शालेय पोषण आहार,
जिल्हा परिषद, नागपूर

तक्रार अर्जावरील सुनावणी दिनांक : १७.०१.२०२४

तक्रारकर्ता	:	उपस्थित
जन माहिती अधिकारी	:	अनुपस्थित
प्रथम अपीलीय अधिकारी	:	अनुपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्ज प्राप्त झाल्याचा दिनांक
३०.०३.२०१९	---	०८.०८.२०१९

तक्रारकर्ता यांनी माहितीचा अधिकार अधिनियम, २००५ मधील कलम १८(१) नुसार द्वितीय अपील क्र. ३४५०/२०१८ मध्ये दिनांक ३०.०३.२०१९ रोजी पारीत केलेल्या आदेशानुसार कार्यवाही न झाल्यामुळे आयोगाकडे तक्रार दाखल केली आहे. सदर तक्रारीवर दिनांक १७.०१.२०२४ रोजी सुनावणी आयोजित करण्यात आली. आज रोजी सुनावणी दरम्यान तक्रारकर्ता उपस्थित आहेत. तसेच जन माहिती अधिकारी तथा शालेय पोषण आहार, जिल्हा परिषद, नागपूर अनुपस्थित आहेत. प्रथम अपीलीय अधिकारी तथा शालेय पोषण आहार, जिल्हा परिषद, नागपूर अनुपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील क्र. ३४५०/२०१८ मध्ये दिनांक ३०.०३.२०१९ रोजी सुनावणी घेवून "सदर प्रकरणी अपिलार्थी यांनी मागितलेली माहितीच्या संदर्भात चौकशीकरीता कालबद्ध कार्यकाळ ठरवून त्यावर चौकशी पूर्ण झाल्यानंतर ७ दिवसाच्या आत अपिलार्थीस विनामुल्य माहिती उपलब्ध करून द्यावी व त्याची पोहच आयोगास सादर करावी,"या आदेशासह प्रस्तुत द्वितीय अपील निकाली काढण्यात आले आहे.

सदर द्वितीय अपीलावरील आदेशास अनुसरुन तक्रारकर्ता यांनी दिनांक ०८.०८.२०१९ रोजी कलम १८(१) अन्वये तक्रार दाखल केली. सदर तक्रारीवर आज रोजी सुनावणी आयोजित करण्यात आली. तक्रारकर्ता यांनी द्वितीय अपील क्र. ३४५०/२०१८ मध्ये दिनांक ३०.०३.२०१९ रोजी पारित आदेशाचे अनुपालन झाले नसल्यामुळे तक्रार दाखल केली. सदर तक्रार अर्जात, महाराष्ट्र हायस्कूल, पवन नगर, नागपूर येथील Mid-DAY Meal मध्ये झालेल्या कथित भ्रष्टाचार संदर्भात केलेल्या तक्रार अर्जानुसार करण्यात आलेल्या कार्यवाहीचा तपशिल दिला नाही, असे नमूद केले आहे. सदर प्रकरण आयोगात झालेल्या मागील सुनावणी दरम्यान, जनमाहिती अधिकारी, शालेय पोषण आहार, जिल्हा परिषद, नागपूर यांना कार्यवाहीचा अद्यावत अहवाल सादर करण्याबाबत सुस्पष्ट निर्देश दिले होते. त्यानुसार जनमाहिती अधिकारी, शिक्षण (प्राथ.), जिल्हा परिषद, नागपूर यांनी दि. २९.११.२०२३ रोजी अपिलार्थी यांना श्रीम. एस. डी. बेगडे, मुख्याध्यापक, महाराष्ट्र हायस्कूल, पवन नगर, नागपूर यांचेविरुद्ध केलेल्या कार्यवाहीचा अहवाल दिला आहे. मात्र त्यात त्यांनी एका पृष्ठांची माहिती दिली असून, अधिक्षक, शालेय पोषण आहार, नागपूर शहर यांनी मुख्याध्यापक, महाराष्ट्र हायस्कूल, पवन नगर, नागपूर यांना दि. २४.०६.२०२१ रोजी श्रीम. बगडे यांच्याकडून रु. १,७३,८५१/- इतक्या रकमेची वसुली करण्याबाबत निर्देश दिल्याचे आढळून येते. अपिलार्थी यांना प्रदान केलेल्या पत्रानुसार वसुलीची रक्कम शासन खाती जमा करण्यात आली किंवा कसे ? तसेच झालेल्या कथीत भ्रष्टाचाराबाबत शिस्तभंग किंवा फौजदारी कार्यवाही संबंधीचे कोणतेही दस्तावेज जोडण्यात आलेले नाही. त्यानुषंगाने विद्यमान जनमाहिती अधिकारी व विद्यमान प्रथम अपिलीय अधिकारी तथा शालेय पोषण आहार, जिल्हा परिषद, नागपूर यांनी सदर प्रकरणी संपूर्ण दस्तावेज/माहितीसह दि. २४.०१.२०२४ रोजी व्यक्तिशः उपस्थित रहावे. अन्यथा उपलब्ध कागदपत्राच्या आधारे एकतर्फी निर्णय पारित करण्यात येईल.

अतः आयोगाचे आदेश खालीलप्रमाणे आहेत.

अंतरिम आदेश

विद्यमान जनमाहिती अधिकारी व विद्यमान प्रथम अपिलीय अधिकारी तथा शालेय पोषण आहार, जिल्हा परिषद, नागपूर यांनी दि. २४.०१.२०२४ रोजी सकाळी ११.०० वा व्यक्तिशः उपस्थित रहावे.

ठिकाण : नागपूर
दिनांक : १७.०१.२०२४



(राहुल भा. पांडे)
राज्य माहिती आयुक्त
खंडपीठ नागपूर

जा.क्र. ३४। दि. १७ JAN 2024